

Dispożittiv

Negozjant li jindirizza r-reklamar tiegħu lejn membri tal-pubbliku residenti fi Stat Membru speċifiku u li johloq jew ipogġi għad-dispożizzjoni tagħhom sistema ta' kunsinna jew metodu ta' hlas speċifiċi, jew jippermetti li terz jaġmel dan, u għalhekk iqiegħed lill-imsemmija membri tal-pubbliku f'pożizzjoni li jistgħu jirċievu kunsinna ta' riproduzzjonijiet ta' xogħlijiet protetti minn drittijiet tal-awtur f'dak l-istess Stat Membru, johloq, fl-Istat Membru fejn isseħħ il-kunsinna, "distribuzzjoni lill-pubbliku" fis-sens tal-Artikolu 4(1) tad-Direttiva 2001/29/KE tal-Parlament Ewropew u tal-Kunsill, tat-22 ta' Mejju 2001, dwar l-armonizzazzjoni ta' ċerti aspetti ta' drittijiet tal-awtur u drittijiet relatati fis-soċjetà tal-informazzjoni.

L-Artikoli 34 TFUE u 36 TFUE għandhom jiġu interpretati fis-sens li dawn ma jipprekludux lil Stat Membru milli jaġixxi kontra persuna fuq akkuża ta' kompliċità fid-distribuzzjoni mingħajr awtorizzazzjoni ta' xogħlijiet protetti minn drittijiet tal-awtur skont id-dritt kriminali nazzjonali fil-każ fejn riproduzzjonijiet ta' dawn ix-xogħlijiet jiġu ddis-tribwiti lill-pubbliku fit-territorju ta' dak l-Istat Membru fil-kuntest ta' bejgħ, immirat speċifikament lejn il-pubbliku tal-imsemmi Stat, konkluzi fi Stat Membru ieħor fejn dawn ix-xogħlijiet ma humiex protetti mid-drittijiet tal-awtur jew fejn il-protezzjoni li jibbenefikaw minnha ma tistax tiġi invokata b'mod utli kontra terzi.

(¹) ĠU C 103, 02.04.2011

Sentenza tal-Qorti tal-Ġustizzja (Ir-Raba' Awla) tal-21 ta' Ġunju 2012 (talba għal deċiżjoni preliminari tal-Verwaltungsgerichtshof — L-Awstrija) — Leopold Sommer vs Landesgeschäftsstelle des Arbeitsmarktservice Wien

(Kawża C-15/11) (¹)

(Adeżjoni ta' Stati Membri godda — Repubblika tal-Bulgarija — Leġiżlazzjoni ta' Stat Membru li tissugġetta l-għoti ta' permess ta' xogħol għaċ-ċittadini Bulgari għal eżami tas-sitwazzjoni tas-suq tax-xogħol — Direttiva 2004/114/KE — Kundizzjonijiet ta' ammissjoni taċ-ċittadini ta' pajjiż terz għal skopijiet ta' studju, skambju ta' studenti, taħriġ bla hlas jew servizz volontarju)

(2012/C 250/06)

Lingwa tal-kawża: il-Ġermaniż

Qorti tar-rinviju

Verwaltungsgerichtshof

Partijiet fil-kawża principali

Rikorrent: Leopold Sommer

Konvenut: Landesgeschäftsstelle des Arbeitsmarktservice Wien

Suġġett

Talba għal deċiżjoni preliminari — Verwaltungsgerichtshof — Interpretazzjoni tad-Direttiva tal-Kunsill 2004/114/KE, tat-13 ta'

Diċembru 2004, dwar il-kondizzjonijiet ta' ammissjoni ta' ċittadini ta' pajjiżi terzi għal skopijiet ta' studju, skambju ta' studenti, taħriġ bla hlas jew servizz volontarju (GU L 153M, p. 330) u, b'mod partikolari, tal-Artikolu 17 tagħha, kif ukoll tal-punt 14 tal-Anness VI tal-lista msemmija fl-Artikolu 20 tal-Protokoll dwar il-kondizzjonijiet u l-arrangamenti għall-ammissjoni tar-Repubblika tal-Bulgarija u r-Rumanija fl-Unjoni Ewropea (GU 2005 L 157, p. 104) — Leġiżlazzjoni ta' Stat Membru li tissugġetta l-għoti ta' permess ta' xogħol lil ċittadini Bulgari għal eżami tas-sitwazzjoni tas-suq tax-xogħol — Applikazzjoni eventwali tad-Direttiva 2004/114/KE

Dispożittiv

(1) Il-punt 1(14) tal-Anness VI tal-Protokoll dwar il-kondizzjonijiet u l-arrangamenti għall-ammissjoni tar-Repubblika tal-Bulgarija u tar-Rumanija fl-Unjoni Ewropea għandu jiġi interpretat fis-sens li l-kundizzjonijiet ta' aċċess għas-suq tax-xogħol tal-istudenti Bulgari, fil-mument tal-fatti fil-kawża principali, ma jistgħux ikunu iktar restrittivi minn dawk stabbiliti fid-Direttiva tal-Kunsill 2004/114/KE, tat-13 ta' Diċembru 2004, dwar il-kondizzjonijiet ta' ammissjoni ta' ċittadini ta' pajjiżi terzi għal skopijiet ta' studju, skambju ta' studenti, taħriġ bla hlas jew servizz volontarju.

(2) Leġiżlazzjoni nazzjonali bħal dik inkwistjoni fil-kawża principali tirriżerva għaċ-ċittadini Bulgari trattament iktar restrittiv minn dak mogħti liċ-ċittadini ta' pajjiżi terzi skont id-Direttiva 2004/114.

(¹) ĠU C 113, 09.04.2011.

Sentenza tal-Qorti tal-Ġustizzja (Il-Hames Awla) tal-21 ta' Ġunju 2012 (talba għal deċiżjoni preliminari tat-Tribunal Supremo — Spanja) — Asociación Nacional de Grandes Empresas de Distribución (ANGED) vs Federación de Asociaciones Sindicales (FASGA), Federación de Trabajadores Independientes de Comercio (Fetico), Federación Estatal de Trabajadores de Comercio, Hostelería, Turismo y Juego de UGT, Federación de Comercio, Hostelería y Turismo de CC.OO.

(Kawża C-78/11) (¹)

(“Direttiva 2003/88/KE — Organizzazzjoni tal-hin tax-xogħol — Dritt għal-leave annwali mhallas — Leave tal-mard — Leave annwali li jikkoinċidi ma' leave tal-mard — Dritt għall-benefiċċju tal-leave annwali mhallas f'perijodu ieħor”)

(2012/C 250/07)

Lingwa tal-kawża: l-Ispanjol

Qorti tar-rinviju

Tribunal Supremo

Partijiet fil-kawża prinċipali

Rikorrenti: Asociación Nacional de Grandes Empresas de Distribución (ANGED)

Konvenuti: Federación de Asociaciones Sindicales (FASGA), Federación de Trabajadores Independientes de Comercio (Fetico), Federación Estatal de Trabajadores de Comercio, Hostelería, Turismo y Juego de UGT, Federación de Comercio, Hostelería y Turismo de CC.OO.

Suġġett

Talba għal deċiżjoni preliminari — Tribunal Supremo — Interpretazzjoni tal-Artikolu 7(1) tad-Direttiva 2003/88/KE tal-Parlament Ewropew u tal-Kunsill, tal-4 ta' Novembru 2003, li tikkonċerna ċerti aspetti tal-organizzazzjoni tal-hin tax-xogħol (ĠU Edizzjoni Speċjali bil-Malti, Kapitolu 5, Vol. 4, p. 381) — Dizabbiltà temporanja li ssehhiet f'daqqa matul il-perijodu ta' leave — Leġizlazzjoni nazzjonali li ma tippermettix l-interruzzjoni tal-perijodu ta' leave annwali u li dan il-perijodu ta' leave jitkompli iktar tard, kollu kemm hu jew għall-perijodu li jifdal

Dispożittiv

L-Artikolu 7(1) tad-Direttiva 2003/88/KE tal-Parlament Ewropew u tal-Kunsill, tal-4 ta' Novembru 2003, li tikkonċerna ċerti aspetti tal-organizzazzjoni tal-hin tax-xogħol, għandu jiġi interpretat fis-sens li jipprekludi dispożizzjonijiet nazzjonali li jistabbilixxu li haddiem, li l-inkapaċità tiegħu li jahdem issehh matul il-perijodu ta' leave annwali mhallas, ma għandux dritt li jibbenefika sussegwentement mill-imsemmi leave annwali li jikkoinċidi mal-perijodu ta' inkapaċità għax-xogħol.

(¹) ĠU C 152, 21.05.2011.

Sentenza tal-Qorti tal-Ġustizzja (It-Tielet Awla) tal-21 ta' Ġunju 2012 (talbiet għal deċiżjoni preliminari tal-Baranya Megyei Bíróság, Jász-Nagykun-Szolnok Megyei Bíróság — l-Ungerija) — Mahagében Kft vs Nemzeti Adó- és Vámhivatal Dél-dunántúli Regionális Adó Főigazgatósága (C-80/11), Péter Dávid vs Nemzeti Adó- és Vámhivatal Észak-alföldi Regionális Adó Főigazgatósága (C-142/11)

(Kawżi magħquda C-80/11 u C-142/11) (¹)

(Tassazzjoni — VAT — Sitt Direttiva — Direttiva 2006/112/KE — Dritt għal tnaqqis — Kundizzjonijiet għall-eżerċizzju — Artikolu 273 — Miżuri nazzjonali sabiex tiġi miġġielda l-frodi — Prassi tal-awtoritajiet tat-taxxa nazzjonali — Rifjut tad-dritt għal tnaqqis f'każ ta' aġir irregolari ta' min johroġ il-fattura relattiva għall-beni jew għas-servizzi li għalihom huwa mitlub l-eżerċizzju ta' dan id-dritt — Oneru tal-prova — Obbligu tal-persuna taxxabblu li tiżgura ruhha mill-aġir regolari ta' min johroġ din il-fattura u li tagħti prova tiegħu)

(2012/C 250/08)

Lingwa tal-kawża: l-Ungeriz

Qorti tar-rinviju

Baranya Megyei Bíróság, Jász-Nagykun-Szolnok Megyei Bíróság

Partijiet fil-kawża prinċipali

Rikorrenti: Mahagében Kft (C-80/11), Péter Dávid (C-142/11)

Konvenuti: Nemzeti Adó- és Vámhivatal Dél-dunántúli Regionális Adó Főigazgatósága (C-80/11), Nemzeti Adó- és Vámhivatal Észak-alföldi Regionális Adó Főigazgatósága (C-142/11)

Suġġett

Talba għal deċiżjoni preliminari — Baranya Megyei Bíróság — Interpretazzjoni tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud (ĠU L 347, p. 1) — Kundizzjonijiet għall-eżerċizzju tad-dritt għal tnaqqis tat-taxxa tal-input imhallsa skont il-prassi tal-awtoritajiet tat-taxxa nazzjonali — Obbligu tal-persuna taxxabblu li tagħti prova tat-twettiq effettiv tat-tranzazzjoni li tinsab fil-fattura u l-aġir regolari tal-kumpannija li tohroġ il-fattura

Dispożittiv

(1) L-Artikoli 167, 168(a), 178(a), l-ewwel paragrafu tal-Artikolu 220 u l-Artikolu 226 tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud għandhom jiġu interpretati fis-sens li huma jipprekludu prassi nazzjonali li, permezz tagħha, l-awtorità tat-taxxa tirrifjuta lil persuna taxxabblu d-dritt li mill-ammont tat-taxxa fuq il-valur miżjud li hija għandha thallas, jitnaqqas l-ammont tat-taxxa dovuta jew imhallsa għas-servizzi li jkunu ġew ipprovduti lilha, minhabba li min johroġ il-fattura relattiva għal dawn is-servizzi, jew wiehed mill-fornituri tiegħu, wettaq xi irregolaritajiet, mingħajr ma l-awtorità tistabbilixxi, fid-dawl ta' elementi oggettivi, li l-persuna taxxabblu kkonċernata kienet taf, jew kellha tkun taf, li t-tranzazzjoni invokata sabiex id-dritt għal tnaqqis ikollu bażi, kienet involuta fi frodi mwettqa mill-imsemmija persuna li tohroġ il-fattura jew minn operatur ieħor li jintervjeni iktar kmieni fil-katina ta' distribuzzjoni.

(2) L-Artikoli 167, 168(a), 178(a), u 273 tad-Direttiva 2006/112 għandhom jiġu interpretati fis-sens li huma jipprekludu prassi nazzjonali li, permezz tagħha, l-awtorità tat-taxxa tirrifjuta d-dritt għal tnaqqis minhabba li l-persuna taxxabblu ma żguratx ruhha li min hareġ il-fattura relattiva għall-beni li fir-rigward tagħhom huwa mitlub l-eżerċizzju tad-dritt għal tnaqqis kelli l-kwalità ta' persuna taxxabblu, li huwa kelli l-beni inkwistjoni u kien kapaci jikkunsinnahom u li huwa kien issodisfa l-obbligi tiegħu ta' dikjarazzjoni u ta' hlas tat-taxxa fuq il-valur miżjud, jew minhabba li l-imsemmija persuna taxxabblu ma għandhiex, minbarra l-imsemmija fattura, dokumenti oħra ta' natura li juru li l-imsemmija ċirkustanzi kienu jeżistu kollha, minkejja li l-kundizzjonijiet materjali u formali previsti bid-Direttiva 2006/112 għall-eżerċizzju tad-dritt għal tnaqqis jeżistu kollha u li l-persuna taxxabblu ma kellha ebda indizji li jiġġustifikaw li wiehed jissuspetta fl-eżistenza ta' irregolaritajiet jew ta' frodi min-naħa tal-imsemmija persuna li tohroġ il-fattura.

(¹) ĠU C 179, 18.06.2011.